

## مولانا شاء اللہ امر تسری کی تفسیر شانی کا اجمالی جائزہ

*An overview of Tafseer-e-Sanai by Maulana Sana-Ullah*

☆ پروفیسر ڈاکٹر حافظ محمد شکیل اورج

### **Abstract:**

*Tafseer-e-Sanai is a brief exagies of Holy Quran which was written by Moulana Sana Ullah Amratsari (D: 1948). It has eight short volumes but has been separated in two compilations the first one has four volumes (1-4) & the second one (5-8) has also four volumes. First edition was published in 1313, Hijri & had been completed in 1349 Hijri i.e in 1931. This work was completed in 36 years. First volume of this tafseer was published in the life time of Sir Syed Ahmed Khan, but also it was sent to him. That's why in its early volumes, there were so many answers in response to Sir Syed's thoughts. It is worth mentioning that Moulana Amratsari has responded in a good manner to Sir Syed. Moulana was affiliated with the sect of Ahle-Hadees but after attaining the education from different institutions several of sects like, Darul Uloom Deoband & Madarsa-e-Kanpur, (i.e Deobandi & Brailvi), Moulana had been freed from any single sect. He is known as a scholar of Islam, this tafseer is a witness of it. The Style & method of writing Tafseer is very unique that is why its style was adopted by a known scholar, Moulana Ashraf Ali thanvi and Moulana Abdul Qadeer Siddiqi's translation was also inspired by it. The Quranic letters (حروف بخطاط) are mentioned with meanings in it and 28 translations of (بسم الله الرحمن الرحيم) are also determined in different places in the beginning of Surah.*

(2)

مولانا امر تسری<sup>۱</sup> نے تین مختلف مکاتب فکر کے مدرسون سے کسپ فیض کیا تھا۔ سب سے پہلے الہمدیث مکتب سے پھردار العلوم دیوبند سے اور آخر میں مدرسہ فیض عام کانپور سے۔ مولانا نے مدرسہ فیض عام کانپور میں اپنے پڑھنے کا ذکر خود اپنی تفسیر میں بھی کیا ہے۔<sup>(۵)</sup> مختلف مکاتب میں پڑھنے کی وجہ سے مولانا کی فکر میں وسعت، پیشگوئی، اور تحقیق کا عنصر غالب رہا۔ الہمدیث ہونے کے باوجود وہ ”الہمدیث“ نہیں رہے۔ ان کی پہچان علمی گہرائی اور وسعتِ نظری بُنی۔ ان دعوؤں کے ثبوت میں تفسیر ثانی دیکھی جاسکتی ہے۔

(3)

مولانا نے اپنی تفسیر کے لکھنے کا سبب یہ بتایا ہے:

”اس تفسیر کے لکھنے کا مجھے دو وجہ سے خیال پیدا ہوا۔ ایک تو میں نے دیکھا کہ مسلمان عموماً فہم قرآن شریف سے ناداقد بلکہ شناختِ حروف سے بھی نا آشنا ہیں ایسے وقت میں عربی تصانیف سے ان کا فائدہ اٹھانا قریب محال ہے۔ اردو تفاسیر سے بھی بوجہ کسی قدر طوالت کے عام لوگ مستفید نہیں ہو سکتے۔ نیز ان کا طرزِ بیان خاص طریق پر ہے۔

دوم۔ میں نے خالقین کے حال پر غور کیا تو باوجود بے علمی اور بیچ مدانی کے معنی ہمہ دانی پایا۔ خدا کی پاک کتاب پر منہ کھول کھول کر مفترض ہو رہے ہیں۔ حالانکہ گل سرمایہ ان کا سوائے تراجم اردو کے کچھ بھی نہیں، جس میں سے بعض توتھ لفظی ہیں اور اس کے محاورات بھی انقلابِ زمانہ سے منقلب ہو گئے۔ اس لئے وہ بھی مطلب بتانے سے عاری ہیں.....“<sup>(۶)</sup>

وجوہ تفسیر نقل کرنے کے بعد فرماتے ہیں کہ قرآن مجید کو بزبانِ اردو، ایک بیانِ مسلسل کی شکل میں لکھا گیا ہے۔ ہمارے مفسرین نے آج تک اس طرف توجہ نہیں کی تھی۔ اس لئے مجھے اس کا خیال آیا۔ مولانا نے دعویٰ کیا ہے کہ مولانا اشرف علی تھانوی اکرمہ اللہ نے انہی کی اتباع کرتے ہوئے اپنے ترجمے میں یہ طرزِ بیان

میں باعتبار محاورہ اردو کے پایا ادا کر دیا ہے۔ بعض جگہ واد کو سر  
کلام سمجھ کر اس کا ترجمہ نہیں کیا۔ غرض جو کچھ کیا وہ اسی غرض سے کیا  
کہ اردو میں بامحاورہ کلام ہو۔<sup>(۸)</sup>

(4)

مولانا امرتسریؒ بڑے عاشق رسول تھے۔ ان کی اکثر تحریریں اس امر کی گواہ ہیں۔ انہوں نے ”رنگیلا رسول“ کے جواب میں ”مقدس رسول“ نامی کتاب لکھی، جو بہت مشہور ہوئی۔ وہ اپنی تفسیر میں آنحضرت ﷺ کا جب ذکر کرتے ہیں تو اس میں آپ کے لیے فدah ابی و آئی یا فدah روحی کے الفاظ کا اہتمام ضرور کرتے ہیں۔<sup>(۹)</sup> ابطور مثال ملاحظہ ہو۔ ”کچھ شنک نہیں کہ یہ پیش گوئی پیغمبر خدا محمد مصطفیٰ، محیٰ عبادتِ واحد مطلق فدah ابی و آئی علیہ الصلوٰۃ کے حق میں ہے۔<sup>(۱۰)</sup>

مولانا نے اپنی تفسیر کا مقدمہ حضور علیہ الصلوٰۃ والسلام کی نبوت و رسالت کے تعلق سے لکھا ہے جس میں آپ کی نبوت کے ثبوت میں چار دلیلوں کو پیش کیا ہے۔ یہ مقدمہ مختصر ضرور ہے مگر جامع ہے۔ گیارہ صفحات پر مشتمل اس مقدمے کا آغاز ان جملوں سے ہوتا ہے۔

”اس مقدمہ میں چند دلائل مختصرہ سے سید الانبیاء سند الاصفیاء محمد مصطفیٰ علیہ وآلہ الاتحتیۃ والسلام کی نبوت کا ثبوت ہوگا۔ اس لئے کہ ہر کتاب کے دیکھنے سے پہلے صاحب کتاب کی وجہت کا لحاظ بھی ضروری ہے۔<sup>(۱۱)</sup>

(5)

مولانا امرتسریؒ نے بسم اللہ الرحمن الرحيم کے متعدد ترجمے کئے ہیں۔ جبکہ بالعموم اردو مترجمین نے اس کا ترجمہ ایک بار جو کیا ہے۔ وہی ہر مقام پر ڈھرا یا ہے۔ اس ضمن میں متعدد مترجمین کے ترجمہ دیکھنے جاسکتے ہیں۔ سر سید احمد خانؒ، ڈپٹی نزیر احمد بلویؒ، مولانا محمود حسنؒ، محمد علی لاہوری، فتح محمد جالندھریؒ، سید محمد محدث کچھوچھویؒ، سید ابوالاعلیٰ مودودیؒ، علامہ احمد سعید کاظمیؒ، پیر محمد کرم شاہ الا زھریؒ، اور ڈاکٹر محمد طاہر القادری وغیرہم..... نیز ابوالکلام آزاد اور امین احسن اصلاحیؒ نے تو صرف ایک بارہی (سورہ فاتحہ میں) بسم اللہ کا ترجمہ کیا ہے۔ باقی کی تمام سورتوں میں ترجمہ کی ضرورت محسوس نہیں کی۔

۔ ابن عباسؓ سے مروی ہیں کہ ہر ایک حرف اللہ کے نام اور صفت کا مظہر ہے۔ اس لئے میں نے یہ ترجمہ جسے آپ دیکھ رہے ہیں، کیا ہے۔ یہ حضرت ابن عباسؓ سے منقول ہے۔<sup>(۱۲)</sup>

پھر اس اصول پر مولانا نے دیگر حروفِ مقطعات کو اپنے انداز سے کھولا ہے اور ہر جگہ اس سے مراد، ذات خداوندی اور اس کی صفات کو لیا ہے۔ اکثر متكلم کے صیغہ میں اور دو ایک جگہ غالب کے صیغہ میں..... بجز دو مقامات کے کہ جہاں اس سے مراد بجائے ذات و صفات خداوندی کے، بندہ خدا اور انسان کامل کو لیا گیا ہے۔ اس طرح مولانا کا وہ اصول ٹوٹ گیا ہے، جو انہوں نے الٰم (سورۃ البقرہ) کے ذیل میں بیان کیا ہے۔ ایک بار پھر دیکھئے۔

”میرے نزدیک صحیح وہ ہیں، جو ابن عباسؓ سے مروی ہیں کہ ہر ایک حرف اللہ کے نام اور صفت کا مظہر ہے۔“<sup>(۱۳)</sup>

الْمَرْكَ اترجمہ کیا ہے۔ میں ہوں اللہ سب کچھ جانتا اور دیکھتا۔<sup>(۱۴)</sup> الْرَّ کا ترجمہ کیا ہے۔ میں ہوں اللہ سب کچھ دیکھتا۔<sup>(۱۵)</sup> كَهُنَّ يَعْصِيَ کا ترجمہ کیا ہے۔ میں اللہ ہی سب کو کافی، سب کا ہادی، سب کو امن دینے والا، سب پر غالب صادق القول ہوں۔<sup>(۱۶)</sup> طَسْ کا ترجمہ کیا ہے۔ اے بندہ خدا<sup>(۱۷)</sup> طَسْ کا ترجمہ کیا ہے۔ میں ہوں بڑی پاکی والا، سلامتی والا مالک<sup>(۱۸)</sup> طَسْ کا ترجمہ کیا ہے۔ میں اللہ بڑا اوسعت والا پاک ہوں<sup>(۱۹)</sup> لیکن سورہ نقصص میں طَسْ کا ترجمہ یوں کیا ہے۔ میں ہوں اللہ بڑی تو نگری والا، پاک و سلامتی والا۔<sup>(۲۰)</sup> حَمْ کا ترجمہ کیا ہے۔ اللہ بڑا حرم کرنے والا بڑا مہربان ہے۔<sup>(۲۱)</sup> حَمْ ۵ عَسْقَ کا ترجمہ کیا ہے۔ میں ہوں اللہ رحمن، رحیم، علیم کل، شارعِ عیوب، قادرِ مطلق،<sup>(۲۲)</sup> ص کا ترجمہ کیا ہے۔ میں بڑا صادق ہوں۔<sup>(۲۳)</sup> ن کا ترجمہ کیا ہے۔ میں رحمان ہوں<sup>(۲۴)</sup> ق کا ترجمہ کیا ہے۔ میں خدا قادر ہوں۔ اور تفسیری ترجمہ میں لکھا ہے میں خدا قادر و قوم ہوں۔<sup>(۲۵)</sup> اور ایک جگہ حَمْ کا ترجمہ کیا ہے۔ وہ رحمن و رحیم ہے۔<sup>(۲۶)</sup>

(7)

مولانا امرتسریؒ نے سورہ آل عمران کی ابتداء میں شانِ نزول کے عنوان سے بخراں کے عیسائیوں کا وہ واقعہ قلمبند کیا ہے، جب انہوں نے اپنے طریق پر مسجدِ بنوی ﷺ میں ہی آنحضرت ﷺ کی اجازت سے نماز ادا کی تھی۔ اس پر مولانا کا تبصرہ ان کے فکر و نظر بلکہ ان کی فکری صالحیت کا آئینہ دار ہے۔ اپنی اس تحریر میں وہ ہمیں ایک مصلحِ امت اور مفکرِ اسلام نظر آتے ہیں۔ ارقام فرماتے ہیں:

مشتمل یہ بحث علماء کے پڑھنے کے لائق ہے۔ اس اختلافی بحث میں مخالفت و عناواد کا پہلو تو کبجا کہیں شوشہ بھی نظر نہیں آتا۔ علمی موضوعات میں علماء کا باہم اختلاف ہوتا ہی رہتا ہے۔ مگر اختلافِ رائے کرنا کوئی مولانا سے سیکھے۔ مولانا کو اپنے دلائل اور اسلوب بیان کی صحبت پر اعتماد ہی تو تھا جو یہ لکھ گئے۔

”جہاں تک ہم سے ہو سکا ہم نے اپنے مدعا کی اثبات میں کسی

مغالطے یا سفطے سے کام نہیں لیا، امید ہے قارئین اگر ہماری معروضہ بالاقریر کو بغور پڑھیں گے۔ مذہب میں متفق اللفظ نہ ہوں گے تو تقریر کے طرزِ استدلال کے محسن ضرور ہوں گے۔“<sup>(۲۱)</sup>

(9)

مولانا مناظرِ اسلام مانے جاتے تھے مگر وہ روایتی اسلوب سے مختلف مناظر تھے۔ بالعموم مناظروں کے ہاں علمی گہرائی نہیں ہوتی، اس لئے وہ اپنے لفظوں میں جوش پیدا کرنے کیلئے عامیانہ بلکہ سوچیانہ سلطھ پر آجاتے ہیں اس کا سبب دراصل ان کا غیر علمی پس منظر ہوتا ہے۔ مگر مولانا امرتسری کے مناظرے اعلیٰ پائے کے علمی اور تہذیبی الفاظ و دلائل سے مالا مال ہوتے تھے۔ اس ضمن میں ان کا موقف تھا:

”یہ ایک نہایت پاکیزہ اصول ہے کہ مناظرہ میں فریق شانی کے بزرگوں کو انہی لفظوں سے یاد کرنا چاہئے، جن لفظوں سے ہم اپنے بزرگوں کا نام سننا چاہتے ہیں۔ افسوس ہے کہ زمانہ حال میں اس طریق کی گفتگو بہت ہی کم ہوتی ہے، جس کا نتیجہ بھی ظاہر ہے۔“<sup>(۲۲)</sup>

(10)

مولانا امرتسری رضی قادریانیت میں عالم گیر شہرت کے حامل ہیں۔ تفسیر شنائی میں انہوں نے ان کے رد میں جگہ جگہ بحث کی ہے۔ ایک جگہ لکھا ہے:

”مضمون وفات و حیات مسح قادریانی مباحثہ کیلئے فیصلہ گن نہیں۔

فیصلہ گن وہی صورت ہے، جو خود مرزا صاحب نے میرے حق میں

کے انتقال کا ذکر تفسیر ثانی کے ایک حاشیہ میں اس طرح کیا گیا ہے۔ ”یقطرہ مرزا صاحب کی زندگی میں لکھا گیا تھا افسوس ہے کہ آج ہم ان کو زندہ نہیں پاتے۔“<sup>(۲۵)</sup>

(11)

مولانا امر ترسی نے اپنی تفسیر میں اپنے لکھے ہوئے کو حرف آخر کبھی نہیں سمجھا۔ طبع دوم میں کہیں کہیں ہمیں ان کا یہ اعتراف نظر آتا ہے کہ پہلے اس کے معنی وہ لکھے گئے تھے۔ مگر غور و فکر کے بعد اب اس کے یہ معنی لکھے جا رہے ہیں۔ اس سے مولانا کے علمی و تحقیقی ذوق و روحانی کا بخوبی اندازہ ہوتا ہے۔ ذیل میں اس کی مثال ملاحظہ ہو۔

”وَبِئْسَ الْوَرَدُ الْمَوْرُودُ“ ترجمہ: بہت ہی برا گھاٹ ہے اور بُرے اتارے ہوئے۔

المورود سے مراد وہ لوگ ہیں جو اورد کے مفعول ہے ہیں اور حرف عطف منذوف ہے۔

ای بئس الورد المورود۔ ظاہر یہ لفظ الورد کی صفت ہے۔ طبع اول میں اسی کے موافق معنی کئے ہیں لیکن بعد غور یہ معنی اصح معلوم ہوئے۔<sup>(۲۶)</sup>

(12)

مولانا امر ترسی ایک خاتر س عالم دین تھے۔ تفسیر قرآن میں ان کی خداخونی کا اندازہ اس بات سے ہوتا ہے کہ وہ جہاں محسوس کرتے کہ تفسیر عام ڈھب سے ہٹ کر کرنا ضروری ہے۔ تو وہاں اس کی توجیہہ و توضیح ضرور کرتے اور ساتھ ہی اپنی بے اضاعتی کا اعتراف کرتے ہوئے کہتے کہ ممکن ہے کہ ”کسی صاحب کو اس سے بھی اچھی توجیہہ سو جھ جائے۔“ وَفَوْقَ كُلِّ ذِي عِلْمٍ عَلَيْمٌ<sup>(۲۷)</sup>

مثلاً اذْ جَعَلَ فِيْكُمْ أَنْبِيَاءً وَ جَعَلَكُمْ مُلُوْكًا..... والی آیت کی تفسیر میں لکھتے ہیں۔

”.....اس نے تم میں سے انبیاء اور تم کو بادشاہ بنانے کا وعدہ کیا۔“

اور یہ پچھے حاشیہ میں لکھتے ہیں:

”اس آیت کے شانِ نزول میں چند روایات منقول ہوئی ہیں۔

جن میں سے ایک یوں ہے کہ ایک لڑکے کی پیدائش کی نسبت بدگمانی کرتے تھے کہ یہ ناجائز مولود ہے۔ اس نے آنحضرت ﷺ سے پوچھا میرا باب کون ہے؟ آنحضرت نے وہی بتایا، جو اس کی والدہ کا ناک تھا۔ بس فیصلہ ہو گیا۔ راوی کہتا ہے اس واقعہ کے بعد یہ آیت نازل ہوئی مگر دقيق نظر میں یہاں ایک اعتراض پیدا ہوتا ہے۔ وہ یوں ہے کہ آیت کے سارے لفظوں سے دو جملے حاصل ہوتے ہیں۔ (۱) جو سوال تم کرو گے، اس کا جواب تم کو تکلیف دہ ہو گا۔ (۲) نزول قرآن کے وقت اگر سوال کرو گے تو جواب ضرور ملے گا۔ ان دو جملوں سے نتیجہ نکلتا ہے کہ سوال کا جواب قرآن مجید میں دیا جائے گا۔ نیز یہ کہ وہ جواب تم کو تکلیف دہ ہو گا۔ حالانکہ جو جواب اس سائل کو ملا۔ وہ قرآن میں نہیں۔ نہ تکلیف دہ ہے۔ بلکہ تسلی بخش اور فیصلہ کن ہے۔ پھر یہ روایت اس آیت کی محل نزول نہ ہو گی۔ بلکہ محل نزول یہ ہے کہ صحابہ کفار سے تنگ آ کر جہاد کی اجازت چاہتے تھے اور مصلحتِ الہی میں ابھی وقت نہ آ�ا تھا۔ ان کو سمجھانے کیلئے یہ آیت نازل ہوئی۔ چنانچہ اس آیت کے ساتھ ہی پہلے لوگوں کا ذکر ہے۔ جنہوں نے جہاد کی بابت عرضِ معروض کیا تھا۔ ”أَبَعَثْ لَنَا مِلِكًا نُقَاتِلُ فِي سَبِيلِ اللهِ“ (ہمارا افسر مقرر کیا جائے تو ہم اللہ کی راہ میں لڑیں) جب ان کی درخواست منظور ہوئی تو منہ پھیر گئے۔ میرے نزدیک آیت کے یہ معنی ہیں۔ رہی روایات، سو وہ سند اصح ہیں۔ یعنی واقعہ ایسا ضرور ہوا کہ بعض لوگوں نے سوال کئے لیکن سوالوں کو اس آیت سے متعلق کرنا یہ راوی کافیم ہے۔ ایسا ہوا کرتا ہے کہ ایک راوی محض اپنے فہم سے کسی واقعہ کو

سلیمان کا تخت بھی غالباً اسی قسم کی ہوا سے اُڑتا ہوگا۔ جس کو خلاف

قانونِ قدرت کہہ کر انکار یا تاویل کرنا ذرہ جلد بازی ہے۔ امام

رازی تفسیر کبیر میں لکھتے ہیں: المسخر لسلیمان کانت ریحا

مخصوص صته لا هذه الریاح فانها لمنافع عامة فی اوقات

الحاجات (تفسیر کبیر، جلد رے، ص ۹) یعنی حضرت سلیمان کے

تالع یہ ہوانہ تھی، جو ہمارے سامنے چل رہی ہے۔ کیونکہ یہ تو عام

لوگوں کے فائدے اور منافع کیلئے ہے۔ اسیلے ہم نے اس کو غبارہ

سے تشییہ دی ہے، وَاللَّهُ أَعْلَمُ بِإِسْرَارِهِ۔<sup>(۲۱)</sup>

اس طرح اس آیت پر بھی ان کی تفسیر دیکھئے:

إِن يَشَاءُ يُسْكِنُ الرِّيحَ فَيَظْلِلُنَّ رَوَاكِدَ عَلَى ظَهِيرَةٍ (الشوریٰ ۳۳)

اگر خدا اچا ہے تو ہوا کوٹھر اے پھروہ جہازات سمندر میں کھڑے رہ جائیں۔ (امر تری)

اس آیت کے ذیل میں مولانا نے ایک اشکال اٹھایا ہے، جو ان کے اپنے عبد کے تناظر میں پیدا ہو سکتا تھا۔ پھر اس کا نہایت عمدگی سے جواب دے دیا۔ اس طرح اپنی تفسیر کو اپنے زمانے سے ہم آہنگ کر دیا۔ ان کا جواب دیکھئے۔ ”یہاں یہ سوال پیدا ہو گا کہ آج کل جہاز ہوا سے نہیں چلتے بلکہ ان جنوں کی طاقت سے چلتے ہیں۔ پھر ہوا کے رکنے سے ان پر کیا اثر؟ اس کا جواب یہ ہے کہ ان جنوں کی بھاپ بھی ہوا ہی ہوتی ہے۔ قرآن مجید میں الريح کا لفظ اس ریح کو بھی شامل ہے۔“<sup>(۲۲)</sup>

(16)

قرآن مجید کے بارے میں بلاشبہ درست دعویٰ کیا جاتا ہے کہ وہ ہر زمانے اور ہر معاشرے کے لئے ہے۔ یہاں تک کہ صحیح قیامت تک کے لوگوں کے لئے بھی اس میں سامان ہدایت و عبرت موجود ہے۔ مگر اس کے باوجود بعض آئیوں کے شانِ نزول کو زمانہ حال پر منطبق کرنے کی مثالیں بہت کم ملتی ہیں۔ جبکہ مولانا امر تری کے ہاں ایسا استدلال بھی نظر آتا ہے کہ دورِ رسالت مابعث ﷺ کے واقعہ کو کسی حالیہ واقعہ پر ابطور پیش گوئی منطبق کیا گیا ہے۔ مثلاً ایک آیت کے ضمن میں فرماتے ہیں۔ ”اس آیت سے اس ہندی واقعہ کی طرف بھی اشارہ ہے۔“<sup>(۲۳)</sup>

مزید مضبوط ترین ذہن نشین ہو گئی کہ واقعی خدا بڑا رزاق ہے۔ جو  
ایک بارش سے کروڑ ہا بندگان اور حیوانات کو رزق دے رہا  
ہے۔<sup>(۲۵)</sup>

اور جب مولانا امر تسری اس آیت پر پہنچے۔

وَأَنْزَلْنَا مِنَ الْمُعْصَرَاتِ مَاءً ثَجَّاجًا (النبا ۱۷)

ترجمہ: بادوں سے زور کا پانی اتارتے ہیں۔ (امر تسری)

تو اپنے حاشیے میں تحریر فرماتے ہیں۔ ”عجب اتفاق ہے کہ اس وقت دم تحریر ہذا امر تسری میں خوب  
بارش ہو رہی تھی، جس کی اشد ضرورت تھی۔<sup>(۲۶)</sup> (ستمبر ۱۹۳۰ء)

تفسیر آیات کی تدبیر کائنات سے ہم آہنگ کیا عجب لطف دیتی ہے۔ جب تحریر کے وقت، مصنف قول  
خدا کو فعل خدا سے ہم آہنگ ہوتا ہوا دیکھیے۔ سبحان اللہ!

(18)

مولانا امر تسری کی وسیع الکلی و المشربی کی مثال اس امر سے خوب ظاہر ہوتی ہے کہ باوجود مسلک  
الہدیث سے پیدائشی و عمومی تعلق رکھنے کے، وہ صوفیائے کرام کا ذکر جس عقیدت سے کرتے ہیں وہ بھی خوب  
ہے۔

ایک جگہ حاشیہ میں رقمطر از ہیں:

”صوفیائے کرام رضوان اللہا جمعین نے لکھا ہے کہ سورہ فاتحہ کے  
کلمات طیبات کو ایسی توجہ سے پڑھنا چاہئے کہ قائل ہر ایک لفظ پر  
رب العلمین کے جواب کو گویا سنتا ہے۔ صفائی قلب کیلئے اعلیٰ درجہ  
کامل ہے۔ اللهم ارزقنی۔<sup>(۲۷)</sup>

اس سے مولانا کے متصوفانہ مزاج کا پتہ چلتا ہے۔ نیز صوفیائے کرام کیلئے رضوان اللہا جمعین کے کلمہ  
دعائیہ سے ان کی عقیدت کا بھی اندازہ ہوتا ہے..... مگر اس کے باوجود وہ اپنے زمانے کے پیروں کی گمراہی اور  
ان کی جہالت کا ذکر کرنانہیں بھولتے۔

مولانا امر ترسیؒ نے شاہ ولی اللہ دہلویؒ کو استاذ الہند کا لقب دیتے ہوئے ان کا نام اس طرح تحریر کیا ہے ”استاذ الہند حضرت شاہ ولی اللہ صاحب محدث دہلوی قدس سرہ“<sup>(۵۵)</sup> اور ان کے صاحزادے شاہ عبدالعزیز دہلویؒ کو جیتا الہند کے لقب سے یاد کیا ہے۔<sup>(۵۶)</sup>

(21)

مولانا نے اپنی تفسیر میں نیچریت کا روز بیشتر مقامات پر کیا ہے۔ اور شروع کی جلوں میں تو کچھ زیادہ ہی کیا ہے۔ اس ضمن میں انہوں نے سر سید احمد خان<sup>(۵۷)</sup> کا حوالہ بھی کثرت سے دیا ہے۔ مگر ہر جگہ ان کے ادب و احترام کو ملحوظ رکھا ہے۔ کہیں سید احمد خان مرحوم لکھا<sup>(۵۸)</sup> کہیں سید صاحب مرحوم<sup>(۵۹)</sup> کہیں ”معزز مخاطب سر سید احمد خان مرحوم“<sup>(۶۰)</sup> اور کہیں ”سر سید احمد خان عفی اللہ عنہ“<sup>(۶۱)</sup> وغیرہ جیسے الفاظ استعمال کئے ہیں۔ شاید یہی سبب رہا ہو کہ جب مولانا امر ترسیؒ کا مولانا احمد رضا خان بریلویؒ نے کسی مسئلے میں روز لکھا تو انہوں نے بھی مولانا امر ترسیؒ کا اکرام کرتے ہوئے انہیں نہ صرف مولانا لکھا بلکہ مولانا سے پہلے گرامی منش بھی لکھا۔ پھر ان کا نام لکھا۔ یعنی ”گرامی منش مولانا شاء اللہ امر ترسیؒ“<sup>(۶۲)</sup> گرامی منش کا مطلب ہے ”بزرگ طبیعت“<sup>(۶۳)</sup> حالانکہ مولانا بریلویؒ بڑے بڑے علماء کو خاطر میں نہیں لاتے تھے۔ اور جنہیں پہنچنیں کرتے تھے، انہیں بھی بھی لفظ مولانا سے پہنچنیں کرتے تھے۔

(22)

تفسیر شائی میں اردو، عربی اور فارسی اشعار کا استعمال کثرت سے کیا گیا ہے۔ اس سے مولانا کے ذوقِ لطیف اور حسنِ جمالیات کا پتہ چلتا ہے۔ ان کی تفسیر میں سب سے پہلا شعر حضور علیہ الصلوٰۃ والسلام کے تعلق سے لکھا گیا ہے۔

حسن یوسف، دم عیسیٰ، پید بیضا داری

آنچہ خوباب ہمه دارند تو تو تہبا داری!

اور تفسیر کے اختتام پر جو اشعار لکھے گئے ہیں۔ وہ یہ ہیں:

الا اے خردمند فرخندہ خوی

ہنر مند نشیندہ ام عیب جوی

قباگر حریر است گر پر نیاں

نظر مقامات یعنی تقدیمات کا بھی ہے، جن پر اقم کا اپنا نقطہ نظر ہے لیکن اسے تمام پہلوؤں کے بعد لکھا جائے گا۔  
ان شاء اللہ و ما توفيقی الا باللہ۔

### حوالی و حوالہ جات

- (۱) بحوالہ ص ۳، زیر عنوان: التماس مصنف، حصہ اول، تفسیر شانی جلد ۸، ص ۱۸۲
- (۲) بحوالہ جلد اول، ص ۱۸۲
- (۳) بحوالہ جلد اول، ص ۲۰
- (۴) بحوالہ جلد اول، ص ۵۸
- (۵) مقدمہ، ص ۳
- (۶) ص ۳، زیر عنوان: التماس مصنف
- (۷) مقدمہ تفسیر شانی - ص ۱۶
- (۸) بحوالہ: جلد ۲، ص ۳۲ - ۸۰ - ۸۵ - ۱۰۹ - ۱۵۳ - ۱۲۲ - ۱۲۶ - جلد ۳، ص ۱۰۳
- (۹) بحوالہ: جلد ۲، ص ۱۵۳
- (۱۰) مقدمہ - ص ۷
- (۱۱) جلد را - ص ۱۹
- (۱۲) جلد را، ص ۱۹
- (۱۳) جلد را، ص ۱۹
- (۱۴) جلد را، ص ۱۳۶
- (۱۵) جلد را، ص ۱۶۸
- (۱۶) جلد را، ص ۲۷۱
- (۱۷) جلد را، ص ۸۲
- (۱۸) جلد را، ص ۱
- (۱۹) جلد را، ص ۲۳۶
- (۲۰) جلد را، ص ۳۶۱

- (۲۳) جلد ۸، ص ۳۲۰  
 (۲۴) جلد ۷، ص ۱۹۰  
 (۲۵) جلد ۸، ص ۱۳۰  
 (۲۶) جلد ۷-۸، ص ۳۲۰  
 (۲۷) جلد ۷، ص ۱۲۰  
 (۲۸) جلد ۸، ص ۱۳۰  
 (۲۹) جلد ۸، ص ۱۰۱  
 (۳۰) جلد ۷، ص ۳۵  
 (۳۱) جلد ۷-۸، ص ۱۹۹  
 (۳۲) جلد ۷-۸، ص ۸۸  
 (۳۳) جلد ۸، ص ۶۳  
 (۳۴) جلد ۸، ص ۹۵  
 (۳۵) جلد ۸، ص ۱۱۸  
 (۳۶) جلد ۸، ص ۱۳۲  
 (۳۷) جلد ۸، ص ۱۳۶  
 (۳۸) جلد ۸، ص ۱۱۰  
 (۳۹) جلد ۸، ص ۱۲۰  
 (۴۰) فتاویٰ رضویہ، جلد ۱۵، رضا فاؤنڈیشن جامعہ رضویہ، اندر وون لوہاری دروازہ لاہور، ص ۸۸، اشاعت ۱۹۹۹ء  
 (۴۱) علمی اردو لغت (جامع) دارث سر ہندی، علمی کتاب خانہ، کیم اسٹریٹ روڈ، اردو بازار، لاہور، طبع ۲۰۰۰ء  
 (۴۲) جلد اول، ص ۱۸۶  
 (۴۳) جلد دوم، ص ۱۶۲  
 (۴۴) جلد چہارم، ص ۲۰۶  
 (۴۵) جلد هشتم، ص ۱۸۲